

## برکاتِ مکہ کے فائدے

کتاب برکاتِ مکہ کے فوائد بے شمار ہیں۔ درود شریف اور اسماءِ نبویہ کی برکت سے ہر حاجت پوری ہوگی ان شاء اللہ تعالیٰ۔ چند اہم فوائد یہ ہیں۔

(۱) ہر مشکل آسان ہوگی (۲) لاعلاج بیماری اور ہر مرض سے شفا ہوگی (۳) تجارت و کاروبار میں بہت برکت ہوگی (۴) مقدمہ میں کامیابی ہوگی (۵) سحر اور جادو کا اثر کاروبار، مال اور گھر کے افراد سے زائل ہوگا (۶) جنات کی شرارت سے خلاصی حاصل ہوتی ہے (۷) عقیمہ عورت یا بے اولاد مرد پڑھے تو اولاد حاصل ہوگی (۸) زینہ اولاد سے محروم شخص پڑھے تو اللہ تعالیٰ کے فضل سے بیٹا پیدا ہوگا (۹) سفر میں کامیابی و سلامتی حاصل ہو کر واپسی بخیر ہوگی (۱۰) ملازمت بے سہولت ملے گی (۱۱) سفر یا حضر میں اپنے پاس رکھنے سے ہر شروء و آفت سے سلامتی حاصل ہوگی (۱۲) غیر شادی شدہ کی جلد شادی ہوگی اور پیغامِ نکاح قبول ہوگا (۱۳) دلوں کو مسخ و تابع بنانے کیلئے نہایت مفید و نافع ہے (۱۴) گمشدہ چیز جلد ملے گی باذن اللہ (۱۵) دشمنوں اور اہل بدعت پر غلبہ حاصل ہو کر ان کا ہر شرفِ دفع ہوگا (۱۶) ملازمت میں ترقی حاصل ہوگی (۱۷) جس گھر میں یہ کتاب موجود ہو تو درود شریف و اسماءِ نبویہ کی برکت سے اس گھر کے باشندے بڑے مصائب، حوادث، غم، چوری، ڈاکے اور آگ لگنے سے محفوظ ہوں گے ان شاء اللہ (۱۸) طالب علم پڑھے تو علم میں برکت و امتحان میں کامیابی ہوگی (۱۹) حج و عمرہ کی نیت پڑھے تو اللہ تعالیٰ حج و عمرہ کی توفیق دیں گے (۲۰) خواب میں نبی علیہ السلام کی زیارت حاصل ہونے کی زیادہ توقع ہے۔

**نوٹ۔** مصنفؒ کی وفات کے بعد ان کی اولاد سے اجازت لینا تاخیر و برکات میں زیادت و اضافے کا موجب ہے۔

## کتاب البرکات المکیّة کا مختصر تعارف

دروود شریف کی اس انتہائی مبارک اور عجیب کتاب میں مصنفؒ نے رسول اللہ ﷺ کے آٹھ سو ۸۰۰ سے زائد اسماء کو احادیث کی مستند کتابوں سے انتہائی تحقیق کے بعد درود شریف کی شکل میں جمع فرمایا ہے۔ اس سے پہلے آج تک کسی کتاب میں نبی کریم ﷺ کے اتنے زیادہ ناموں کو اکٹھا نہیں کیا گیا۔

آپ کے ہاتھوں میں موجود اس کتاب کی ابتداء میں مصنفؒ کے مختصر حالاتِ زندگی عربی اور اردو زبان میں شامل کیے گئے ہیں۔ اس کے بعد اصل کتاب شروع ہوتی ہے۔ اصل کتاب کی ابتداء میں مصنفؒ نے درود شریف کے فضائل، اس کتاب کی خصوصیات اور پڑھنے کا طریقہ تفصیل سے عربی زبان میں تحریر فرمایا ہے اور عوام الناس کی آسانی کیلئے عربی عبارت کے ساتھ ساتھ اس کا اردو ترجمہ بھی درج کیا ہے۔

**دروود شریف کا وظیفہ کتاب کے صفحہ نمبر ۱۲۱ سے شروع ہوتا ہے۔**

وفات کے بعد مصنفؒ کی قبر مبارک سے بڑے عرصے تک جنتی خوشبو آتی رہی۔ اسی دوران مصنفؒ کے ایک شاگرد نے خواب دیکھا کہ مسجد نبوی میں نبی کریم ﷺ کے روضہ مبارک کی سنہری جالی کا دروازہ کھلا اور اندر سے مصنفؒ انتہائی خوشی کی حالت میں مسکراتے ہوئے باہر تشریف لائے۔ شاگرد نے آگے بڑھ کر سلام کیا اور عرض کیا کہ استاد محترم! آپ کی قبر مبارک سے جنت کی خوشبو آ رہی ہے اس کی کیا وجہ ہے؟ تو حضرت محدث اعظمؒ نے مسکراتے ہوئے جواب دیا کہ کیا آپ کو معلوم نہیں کہ میری کتاب ”برکاتِ مکیہ“ کو بارگاہِ نبوی ﷺ میں شرفِ قبولیت حاصل ہوا ہے اسی لئے میری قبر سے جنتی خوشبو آ رہی ہے۔

بے انتہاء برکات اور حیرت انگیز تاثیر والی یہ کتاب علماء، طلباء اور عوام الناس میں انتہائی مقبول و معروف ہے۔ دنیا بھر میں بی شمار اولیاء اللہ اور عام لوگ

اسے بطور وظیفہ پڑھ رہے ہیں۔ پریشانیوں سے نجات، مشکلات کے حل، قضائے حاجات اور خیر و برکات حاصل کرنے کے لئے یہ کتاب نہایت مفید، مؤثر اور مجرب ہے۔ البَرَکَاتُ المَکِّيَّةُ پڑھنا شروع کیجئے چند دن میں ہی آپ خود اس کی برکات کا مشاہدہ کر لیں گے۔

## پڑھنے کا طریقہ

کتاب البَرَکَاتُ المَکِّيَّةُ پڑھنے کے تین طریقے ہیں۔

**پہلا طریقہ**۔ سب سے آسان طریقہ یہ ہے کہ روزانہ ایک منزل پڑھتے ہوئے ہر سات دن میں مذکورہ تمام اسمائے نبویہ ختم کیا کریں۔ کتاب کے اندر ہر منزل کی نشاندہی کی گئی ہے۔ ان منزلوں کی تفصیل یوں ہے۔

- ① پہلی منزل کی ابتداء صفحہ نمبر ۱۲۱ سے۔
- ② دوسری منزل کی ابتداء صفحہ نمبر ۱۴۲ سے۔
- ③ تیسری منزل کی ابتداء صفحہ نمبر ۱۶۲ سے۔
- ④ چوتھی منزل کی ابتداء صفحہ نمبر ۱۸۳ سے۔
- ⑤ پانچویں منزل کی ابتداء صفحہ نمبر ۲۰۹ سے۔
- ⑥ چھٹی منزل کی ابتداء صفحہ نمبر ۲۲۹ سے۔
- ⑦ ساتویں منزل کی ابتداء صفحہ نمبر ۲۴۸ سے۔

**دوسرا طریقہ**۔ روزانہ ایک ٹمٹ پڑھتے ہوئے ہر تین دن میں مذکورہ تمام اسمائے نبویہ ختم کیا کریں۔ کتاب کے اندر ہر ٹمٹ کی نشاندہی کی گئی ہے۔

- ① پہلا ٹمٹ صفحہ نمبر ۱۲۱ سے۔ ② دوسرا ٹمٹ صفحہ نمبر ۱۶۸ سے۔
- ③ تیسرا ٹمٹ صفحہ نمبر ۲۲۰ سے۔

**تیسرا طریقہ**۔ اگر فرصت ہو تو مذکورہ تمام اسمائے نبویہ (صفحہ نمبر ۱۲۱ سے صفحہ نمبر ۲۷۰ تک) روزانہ پڑھا کریں۔